

DEĊIŻJONI TA' IMPLIMENTAZZJONI TAL-KUMMISSJONI (UE) 2019/2212**tal-20 ta' Diċembru 2019**

dwar proġett pilota biex jiġu implimentati ċerti dispożizzjonijiet ta' kooperazzjoni amministrattiva stabbiliti fir-Regolament (UE) 2017/2394 tal-Parlament Ewropew u tal-Kunsill dwar il-kooperazzjoni bejn l-awtoritajiet responsabbli għall-infurzar tal-ligijiet tal-protezzjoni tal-konsumaturi permezz tas-Sistema ta' Informazzjoni tas-Suq Intern

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1024/2012 tal-Parlament Ewropew u tal-Kunsill tal-25 ta' Ottubru 2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern u li jhassar id-Deċiżjoni tal-Kummissjoni 2008/49/KE ("ir-Regolament tal-IMI") ⁽¹⁾, u b'mod partikolari l-Artikolu 4(1) tiegħu,

Billi:

- (1) Is-Sistema ta' Informazzjoni tas-Suq Intern ("l-IMI") stabbilita bir-Regolament (UE) Nru 1024/2012 hija applikazzjoni tas-software li huwa aċċessibbli permezz tal-Internet u li giet żviluppata mill-Kummissjoni b'kooperazzjoni mal-Istati Membri, sabiex tgħin lill-Istati Membri jikkonformaw mar-rekwiżiti relatati mal-iskambju ta' informazzjoni stabbiliti fl-atti tal-Unjoni billi tipprowdi mekkaniżmu ċentralizzat ta' komunikazzjoni biex jiffaċilita l-iskambju transfruntier ta' informazzjoni u assistenza reċiproka.
- (2) L-Artikolu 4(1) tar-Regolament (UE) Nru 1024/2012 jippermetti lill-Kummissjoni twettaq proġetti pilota biex tivvaluta l-effettività tal-IMI fl-implimentazzjoni ta' dispożizzjonijiet għall-kooperazzjoni amministrattiva fl-atti tal-Unjoni li mhumex elenkati fl-Anness ta' dak ir-Regolament.
- (3) Ir-Regolament (UE) 2017/2394 tal-Parlament Ewropew u tal-Kunsill ⁽²⁾ jistabbilixxi l-kundizzjonijiet li skonthom l-awtoritajiet kompetenti responsabbli għall-infurzar tal-ligijiet tal-Unjoni dwar il-protezzjoni tal-konsumatur għandhom jikkooperaw u jikkoordinaw azzjonijiet ma' xulxin u mal-Kummissjoni. L-Artikolu 35 ta' dak ir-Regolament jirrikjedi li l-Kummissjoni tistabbilixxi u żżomm bażi tad-*data* elettronika għall-komunikazzjonijiet kollha bejn l-awtoritajiet kompetenti, l-uffiċċji uniċi ta' kooperazzjoni u l-Kummissjoni skont dak ir-Regolament. Dan jirrikjedi wkoll li kwalunkwe informazzjoni pprovduta minn entitajiet li joħorġu twissijiet esterni skont l-Artikolu 27 ta' dak ir-Regolament tinhażen u tiġi pproċessata f'dik il-bażi tad-*data* elettronika. Barra minn hekk, l-Artikolu 23(3) ta' dak ir-Regolament jipprevedi li l-Awtorità Bankarja Ewropea tagħxi bħala osservatur f'ċerti każijiet, u l-Awtorità Bankarja Ewropea jenhtieg għalhekk li tkun tista' taċċessa l-bażi tad-*data* elettronika f'tali każ sabiex tkun tista' tosserva l-komunikazzjonijiet rilevanti.
- (4) Il-Kummissjoni adottat id-Deċiżjoni ta' Implimentazzjoni tal-Kummissjoni (UE) 2019/2213 ⁽³⁾ li tistabbilixxi l-arrangamenti prattiċi u operattivi għall-funzjonament tal-bażi tad-*data* elettronika stabbilita skont ir-Regolament (UE) 2017/2394 fir-rigward tal-komunikazzjonijiet li saru skont ċerti dispożizzjonijiet ta' dak ir-Regolament. L-IMI tista' tkun għodda effettiva fl-implimentazzjoni tad-dispożizzjonijiet għall-kooperazzjoni amministrattiva li jaqgħu fil-kamp ta' applikazzjoni ta' dik id-Deċiżjoni ta' Implimentazzjoni (UE) 2019/2213 Għaldaqstant, daww id-dispożizzjonijiet jenhtieg li jkunu s-sugġett ta' proġett pilota skont l-Artikolu 4 tar-Regolament (UE) Nru 1024/2012.

⁽¹⁾ ĠU L 316, 14.11.2012, p. 1.

⁽²⁾ Ir-Regolament (UE) 2017/2394 tal-Parlament Ewropew u tal-Kunsill tat-12 ta' Diċembru 2017 dwar il-kooperazzjoni bejn l-awtoritajiet nazzjonali responsabbli għall-infurzar tal-ligijiet tal-protezzjoni tal-konsumaturi u li jhassar ir-Regolament (KE) Nru 2006/2004 (ĠU L 345, 27.12.2017, p. 1).

⁽³⁾ Id-Deċiżjoni ta' Implimentazzjoni tal-Kummissjoni (UE) 2019/2213 tal-20 ta' Diċembru 2019 li tistabbilixxi l-arrangamenti prattiċi u operattivi għall-funzjonament tal-bażi ta' data elettronika stabbilita skont ir-Regolament (UE) 2017/2394 tal-Parlament Ewropew u tal-Kunsill fir-rigward ta' ċerti komunikazzjonijiet skont dak ir-Regolament (Ara l-paġna 163 ta' dan il-Ġurnal Uffiċjali).

- (5) Ir-Regolament (UE) 2017/2394 jiddefinixxi atturi differenti responsabbli għall-applikazzjoni tad-dispożizzjonijiet ta' kooperazzjoni amministrattiva stabbiliti f'dak ir-Regolament. Sabiex tiġi garantita l-applikazzjoni effettiva ta' daww id-dispożizzjonijiet, daww l-atturi għandhom jittqiesu bħala atturi tal-IMI għall-finijiet tal-proġett pilota.
- (6) Jenhtieg li l-IMI tipprovd l-funzjonalità teknika li tippermetti lill-awtoritajiet kompetenti, lill-uffiċċji uniċi ta' kooperazzjoni, lill-Kummissjoni u lil atturi oħra biex jissodisfaw l-obbligi tagħhom skont ir-Regolament (UE) 2017/2394 li jaqa' fil-kamp ta' applikazzjoni tad-Deċiżjoni ta' Implimentazzjoni (UE) 2019/2213 L-IMI jenhtieg li tiżgura li l-aċċess għall-IMI minn daww l-atturi jkun ristrett għall-funzjonalità li għaliha għandhom bżonn l-aċċess sabiex jissodisfaw l-obbligi tagħhom skont dak ir-Regolament.
- (7) L-IMI tippermetti lill-atturi tal-IMI biex jikkomunikaw u jinteraġixxu ma' xulxin b'mod strutturat. Dan ifisser li għandhom jintużaw formoli strutturati għall-iskambju u l-ipproċessar tal-informazzjoni kollha permezz tal-IMI. Għalhekk, l-użu ta' dawn il-formoli se jissodisfa kwalunkwe rekwiżit fir-Regolament (UE) 2017/2394 biex jintużaw formoli standard għal komunikazzjonijiet li jaqghu fil-kamp ta' applikazzjoni tal-proġett pilota (pereżempju, ir-rekwiżit fl-Artikolu 13(3) ta' dak ir-Regolament).
- (8) L-Artikolu 35(3) tar-Regolament (UE) 2017/2394 jipprevedi li d-*data* relatata mal-ksur għandha tinhażen fil-bażi tad-*data* elettronika għajr għaž-żmien mehtieg għall-finijiet li għalihom tkun ingabret u giet ipproċessata u fi kwalunkwe każ għal mhux aktar minn hames (5) snin minn tmiem il-kooperazzjoni rilevanti. Għalhekk, l-IMI jenhtieg li tiżgura li hekk kif id-*data* relatata ma' ksur ma tibqax mehtiega aktar, id-*data* tista' tithassar mill-IMI, u li tali *data* fi kwalunkwe każ tithassar sa mhux aktar tard minn hames (5) snin wara d-*data* speċifikata fil-punt (a), (b) jew (c) tat-tieni subparagrafu tal-Artikolu 35(3) tar-Regolament (UE) 2017/2394. Huwa biss rekord tal-iskambji ta' informazzjoni li jista' jibqa' aċċessibbli fl-IMI. Din id-dispożizzjoni għandha topera mingħajr preġudizzju għall-Artikolu 14 tar-Regolament (UE) Nru 1024/2012 sa fejn l-applikazzjoni ta' dak l-Artikolu tirriżulta fl-imblukkar jew it-thassir preċedenti ta' *data* personali maħżuna bħala parti mill-proġett pilota.
- (9) F'konformità mal-Artikolu 4(2) tar-Regolament (UE) Nru 1024/2012, il-Kummissjoni trid tippreżenta evalwazzjoni tal-eżitu tal-proġett pilota lill-Parlament Ewropew u lill-Kunsill. Huwa xieraq li tiġi speċifikata d-*data* sa meta l-evalwazzjoni trid tiġi ppreżentata. Għal raġunijiet ta' konsistenza, id-*data* speċifikata għandha tkun l-istess bħad-*data* li fiha jenhtieg li jiġi ppreżentat ir-rapport mitlub mill-Artikolu 40 tar-Regolament (UE) 2017/2394.
- (10) Il-miżuri previsti f'din id-Deċiżjoni huma skont l-opinjoni tal-Kumitat stabbilit bl-Artikolu 24 tar-Regolament (UE) Nru 1024/2012,

ADOTTAT DIN ID-DEĊIŻJONI:

Artikolu 1

Il-proġett pilota

L-Artikoli minn 11 sa 23, 26, 27 u 28 tar-Regolament (UE) 2017/2394 għandhom ikunu soġġetti għal proġett pilota biex jiġu implimentati d-dispożizzjonijiet dwar il-kooperazzjoni amministrattiva stabbiliti f'daww l-Artikoli permezz tas-Sistema ta' Informazzjoni tas-Suq Intern ("IMI").

Artikolu 2

L-awtoritajiet kompetenti u atturi tal-IMI oħra

1. Għall-finijiet tal-proġett pilota, l-awtoritajiet kompetenti u l-uffiċċji uniċi ta' kooperazzjoni maħtura skont l-Artikolu 5 tar-Regolament (UE) 2017/2394 u l-entitajiet li għandhom is-setgħa li joħorġu twissijiet esterni skont l-Artikolu 27(1) ta' dak ir-Regolament għandhom jittqiesu bħala awtoritajiet kompetenti fi hdan it-tifsira tal-punt (f) tat-tieni paragrafu tal-Artikolu 5 tar-Regolament (UE) Nru 1024/2012.
2. Għall-finijiet tal-proġett pilota, l-entitajiet li għandhom is-setgħa li joħorġu twissijiet esterni skont l-Artikolu 27(2) tar-Regolament (UE) 2017/2394 u l-Awtorità Bankarja Ewropea fil-kapaċità tagħha ta' osservatur skont l-Artikolu 23(3) ta' dak ir-Regolament għandhom jittqiesu bħala atturi tal-IMI skont it-tifsira tal-punt (g) tat-tieni paragrafu tal-Artikolu 5 tar-Regolament (UE) Nru 1024/2012.

Artikolu 3

Il-kooperazzjoni amministrattiva

1. Għall-finijiet tal-Artikolu 11 tar-Regolament (UE) 2017/2394, l-IMI għandha ttipprovdi l-funzjonalità teknika, b'mod partikolari, għal dan li ġej:
 - (a) il-preżentazzjoni ta' talba għal informazzjoni skont dak l-Artikolu, inkluż kwalunkwe informazzjoni u evidenza ta' akkumpanjament;
 - (b) it-tressiq tat-talba lill-awtorità kompetenti xierqa;
 - (c) it-twegiba għat-talba għal informazzjoni;
 - (d) l-informazzjoni li trid tingħata lill-awtorità applikanti u lill-Kummissjoni dwar rifjut ta' konformità ma' talba għal informazzjoni, inklużi r-raġunijiet għar-rifjut;
 - (e) il-komunikazzjoni f'każ ta' nuqqas ta' qbil dwar talba għal informazzjoni.
2. Għall-finijiet tal-Artikolu 12 tar-Regolament (UE) 2017/2394, l-IMI għandha ttipprovdi l-funzjonalità teknika, b'mod partikolari, għal dan li ġej:
 - (a) il-preżentazzjoni ta' talba għal miżuri ta' infurzar skont dak l-Artikolu, inkluż kwalunkwe informazzjoni u evidenza ta' akkumpanjament;
 - (b) it-tressiq tat-talba lill-awtorità kompetenti xierqa;
 - (c) l-informazzjoni li trid tingħata lill-awtorità applikanti dwar il-passi u l-miżuri meħuda jew li hemm hsieb li jittiehdu b'reazzjoni għat-talba, inklużi l-komunikazzjonijiet li jikkonċernaw il-limitu ta' żmien għall-konformità mat-talba;
 - (d) in-notifikazzjoni lill-awtorità applikanti, lill-awtoritajiet kompetenti ta' Stati Membri ohra u lill-Kummissjoni dwar il-miżuri meħuda u l-effett ta' dawk il-miżuri;
 - (e) l-informazzjoni li trid tingħata lill-awtorità applikanti u lill-Kummissjoni dwar rifjut ta' konformità ma' talba għal miżuri ta' infurzar;
 - (f) il-komunikazzjoni f'każ ta' nuqqas ta' qbil dwar talba għal miżuri ta' infurzar.
3. Għall-finijiet tal-Artikoli minn 15 sa 23 tar-Regolament (UE) 2017/2394, l-IMI għandha ttipprovdi l-funzjonalità teknika, b'mod partikolari, għal dan li ġej:
 - (a) in-notifikazzjoni tal-intenzjoni li titnieda azzjoni koordinata;
 - (b) l-identifikazzjoni u l-hatra ta' koordinatur għall-azzjoni koordinata;
 - (c) in-notifikazzjoni tat-tnedija ta' azzjoni koordinata;
 - (d) il-komunikazzjoni dwar l-intenzjoni ta' parteċipazzjoni f'azzjoni koordinata;
 - (e) in-notifikazzjoni tar-riżultati tal-investigazzjonijiet skont l-Artikolu 17(3) tar-Regolament (UE) 2017/2394;
 - (f) il-komunikazzjoni ta' deċiżjoni ta' rifjut ta' parteċipazzjoni f'azzjoni koordinata, inklużi r-raġunijiet għad-deċiżjoni u kwalunkwe dokument ta' sostenn;
 - (g) il-komunikazzjoni ta' pożizzjoni komuni dwar l-eżitu tal-investigazzjoni u l-valutazzjoni tal-ksur mifrux;
 - (h) il-komunikazzjoni fir-rigward tal-impenji f'azzjonijiet koordinati;
 - (i) il-komunikazzjoni fir-rigward tal-progress tal-azzjoni koordinata;
 - (j) il-komunikazzjoni fir-rigward ta' kwalunkwe talba għal assistenza reċiproka li tista' tkun rilevanti għall-azzjoni koordinata;
 - (k) il-komunikazzjoni fir-rigward tal-koordinazzjoni ta' kwalunkwe miżura ta' infurzar;
 - (l) il-komunikazzjoni fir-rigward tal-gheluq tal-azzjoni koordinata.
4. Għall-finijiet tal-Artikolu 26 tar-Regolament (UE) 2017/2394, l-IMI għandha ttipprovdi l-funzjonalità teknika, b'mod partikolari, għal dan li ġej:
 - (a) il-hruġ ta' twissija, inkluż kwalunkwe informazzjoni ta' akkumpanjament rilevanti u indikazzjoni possibbli tal-intenzjoni li titnieda azzjoni koordinata;
 - (b) il-korrezzjoni tal-informazzjoni fi twissija;
 - (c) l-irtirar ta' twissija;
 - (d) it-talba għal verifika dwar jekk ikunux qed isehhu ksur simili jew jekk ittiehdux miżuri ta' infurzar;
 - (e) it-twegib ta' talbiet bħal dawn;
 - (f) l-attribuzzjoni ta' komunikazzjonijiet li jkunu deħlin lill-awtoritajiet kompetenti xierqa.

5. Għall-finijiet tal-Artikolu 27 tar-Regolament (UE) 2017/2394, l-IMI għandha ttipprovdi l-funzjonalità teknika, b'mod partikolari, għal dan li ġej:

- (a) il-ħruġ ta' twissija esterna, inkluż kwalunkwe informazzjoni rilevanti li takkumpanja;
- (b) il-korrezzjoni tal-informazzjoni fi twissija esterna;
- (c) l-irtirar ta' twissija esterna;
- (d) l-attribuzzjoni ta' komunikazzjonijiet li jkunu deħlin għand l-awtoritajiet kompetenti xierqa.

6. Għall-finijiet tal-Artikolu 28 tar-Regolament (UE) 2017/2394, l-IMI għandha ttipprovdi l-funzjonalità teknika, b'mod partikolari, għall-mizuri ta' notifika mittieħda biex jindirizzaw ksur.

Artikolu 4

L-aċċess għall-funzjonalità tal-IMI

L-IMI għandha tiżgura li dawk kollha li skont l-Artikolu 2 huma meqjusa bhala awtoritajiet kompetenti jew atturi ohra tal-IMI għall-finijiet tal-proġett pilota se jkunu jistgħu jaċċessaw biss il-funzjonalità tal-IMI li għandhom bżonn jaċċessaw sabiex jissodisfaw l-obbligi tagħhom skont ir-Regolament (UE) 2017/2394.

Artikolu 5

Iż-żamma tad-data

(1) L-IMI għandha ttipprovdi l-funzjonalità teknika li tippermetti t-thassir tad-data kollha mahżuna fl-IMI bhala parti mill-proġett pilota relatat ma' ksur hekk kif l-atturi rilevanti tal-IMI jindikaw li dik id-data ma għadhiex meħtieġa għall-iskopijiet li għalihom ingabret u ġiet ipproċessata. L-IMI għandha tiżgura wkoll li din id-data kollha fi kwalunkwe każ tithassar sa mhux aktar tard minn 5 snin wara l-jum speċifikat għat-tip rilevanti ta' proċedura ta' kooperazzjoni amministrattiva fil-punt (a), (b) jew (c) tat-tieni subparagrafu tal-Artikolu 35(3) tar-Regolament (UE) 2017/2394.

(2) Huwa biss rekord tal-fatt tal-iskambju ta' informazzjoni rilevanti, li jeskludi kwalunkwe data li biha jista' jiġi identifikat il-ksur, li għandu jibqa' aċċessibbli fl-IMI wara t-thassir ta' dik id-data.

(3) Il-paragrafu 1 ma jaffettwax l-obbligi skont l-Artikolu 14 tar-Regolament (UE) Nru 1024/2012 biex tiġi bblukkata u tithassar id-data personali mahżuna fl-IMI bhala parti mill-proġett pilota sakemm dak l-Artikolu jirriżulta fl-imblukkar jew it-thassir preċedenti ta' tali data.

Artikolu 6

L-evalwazzjoni

L-evalwazzjoni tal-eżitu tal-proġett pilota msemmi fl-Artikolu 4(2) tar-Regolament (UE) Nru 1024/2012 għandha tiġi ppreżentata lill-Parlament Ewropew u lill-Kunsill sas-17 ta' Jannar 2023.

Artikolu 7

Din id-Deċiżjoni għandha tidhol fis-seħh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Għandha tapplika mis-17 ta' Jannar 2020.

Magħmul fi Brussell, l-20 ta' Diċembru 2019.

Għall-Kummissjoni

Il-President

Ursula VON DER LEYEN